

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1420/6 - 2005 නොවැම්බර් 21 වැනි සඳුදා - 2005.11.21

1420/6 ஆம் இலக்கம் - 2005 ஆம் ஆண்டு நவம்பர் மாதம் 21 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

பொலிஸ் அலுவலர்களின் நியமனம், பதவியுயர்வு, இடமாற்றம் அத்துடன் ஒழுக்காற்றுக் கட்டுப்பாடு ஆகியவற்றிற்கான தத்துவங்களைக் கையளித்தல்

அரசியலமைப்பின் 155(ஏ) (1) ஆம் உறுப்புரையின் நியதிகளின்படி நியமிக்கப்பட்ட குழு

தேசிய பொலிஸ் ஆணைக்குழு, இலங்கைச் சனநாயக சோசலிசக் குடியரசின் அரசியலமைப்பின் 155(ஏ) (1) ஆம் உறுப்புரையின்கீழ் அதற்குரித்தாக்கப்பட்ட தத்துவங்களைப் பின்பற்றி செயற்பட்டு, அதன் தத்துவங்களைக் கையளிக்கும் நோக்கங்களுக்காகக் குழுவொன்றை அமைப்பதற்கு இதன்கீழுள்ள அட்டவணையில் இனம் காணப்பட்ட ஆட்களைப் பெயர் குறித்து நியமித்துள்ள தாதலால்,

2. சொல்லப்பட்ட ஆணைக்குழு, 155(ஏ) (1) (அ) என்னும் உறுப்புரையின்கீழ் அதற்குரித்தாக்கப்பட்ட தத்துவங்களைப் பின்பற்றி, பிரதம சோதனைக்காரர், உதவிப் பொலிஸ் கண்காணிப்பாளர், பொலிஸ் கண்காணிப்பாளர், சிரேட்ட பொலிஸ் கண்காணிப்பாளர், பிரதிப் பொலிஸ் மா அதிபர், சிரேட்ட பிரதிப் பொலிஸ் மா அதிபர் ஆகிய பதவி வரிசைகளிலுள்ள பொலிஸ் அலுவலர்களின் நியமனம், பதவியுயர்வு, இடமாற்றம், ஒழுக்காற்றுக் கட்டுப்பாடு ஆகியவற்றிற்கான தத்துவங்களை 155(ஏ) (1) ஆம் உறுப்புரையின் நியதிகளின்படி இத்தேதியிலிருந்து சொல்லப்பட்ட குழுவுக்கு இத்தால் கையளிக்கின்றது.

(i) பதவியுயர்வு.- பதவியுயர்வுகள் உட்பட மேற்படி பதவி வரிசைகளுக்கான எல்லா நியமனங்களும் தேசிய பொலிஸ் ஆணைக்குழுவால் வகுத்தமைக்கப்பட்டு அங்கீகரிக்கப்பட்ட ஆட்சேர்ப்பு, பதவியுயர்வுகள் திட்டங்களுக்கிணங்க செய்யப்படுதல் வேண்டும்.

(ii) இடமாற்றம்.- மேற்படி பதவி வரிசைகளிலுள்ள எல்லா இடமாற்றங்களும் ஆணைக்குழுவால் வகுத்தமைக்கப்பட்டு அங்கீகரிக்கப்பட்ட "இடமாற்றக் கொள்கை" க்கிணங்க செய்யப்படுதல் வேண்டும்.

(iii) ஒழுக்காற்றுக் கட்டுப்பாடு.- ஆணைக்குழு வேறுவகையாக ஏற்பாடு செய்யும் வரை, ஒழுக்காற்றுக் கட்டுப்பாடு தொடர்பில், அப்போதைக்கு வலுவிலுள்ள பொலிஸ் திணைக்களக் கட்டளையிலும், தாபனக்கோவையிலும், பகிரங்க சேவை ஆணைக்குழுவினாலும் பொதுநிருவாக அமைச்சினாலும் வழங்கப்பட்ட சுற்றறிக்கைகளிலும் விதித்துரைக் கப்பட்ட எல்லா விதிகளும், ஒழுங்குவிதிகளும் அத்துடன் நடவடிக்கை முறைகளும் குழுவால் பின்பற்றப்படுதல் வேண்டும்.

03. மேற்படி குழுவின் அலுவல்களைக் கொண்டு நடாத்தற்கான நடவடிக்கை முறைபற்றிய விதிகள் வருமாறு.-

(i) இவ்விதிகள் "சிரேட்ட வர்த்தமானியிலிடப்பட்ட அலுவலர்கள் குழுவின் அலுவல்களைக்கொண்டு நடாத்தற்காய் நடவடிக்கைமுறை விதிகள்" என அழைக்கப்படுதல் வேண்டும்.

- (ii) குழு, அதன் அமர்வுகளை தேசிய பொலிஸ் ஆணைக்குழுவின் வளவுகளில் நடாத்துதல் வேண்டும்.
- (iii) குழுவின்து ஒவ்வொரு கூட்டத்தினதும் நிகழ்ச்சிக் குறிப்புகள், ஆணைக்குழுவால் பெயர் குறித்து நியமிக்கப்பட வேண்டியவரான குழுவின்து செயலாளரின் கையொப்பத்தின் கீழ் வைத்திருக்கப்படுதல் வேண்டும். ஆணைக்குழுவானது குழுவின் அலுவல்களைக் கொண்டு நடாத்துவதற்கு அவசியமான பணியாட்டொகுதியினரை வழங்குதலும் வேண்டும். குழுவின் ஒவ்வொரு கூட்டத்தினதும் உறுதிப்படுத்தப்பட்ட நிகழ்ச்சிக் குறிப்புகளின் பிரதியொன்று தேசிய பொலிஸ் ஆணைக்குழுவின் செயலாளரிடம் இட்டு வைக்கப்படுதல் வேண்டும்.
- (iv) குழுவின் கூட்டமொன்றுக்கான கூட்ட நடப்பெண் இரண்டு உறுப்பினர்களாதல் வேண்டும்.
- (v) குழுவின் தவிசாளர் அத்தகைய கூட்டங்கள் அனைத்துக்கும் தலைமை தாங்குதல் வேண்டும் என்பதுடன், அவர் சமூகமளிக்காதபோது மற்றைய உறுப்பினர்களுள் ஒருவர் தலைமை தாங்குதல் வேண்டும்.
- (vi) குழுவின்து முடிபுகளும் கட்டளைகளும் முடிவு எடுக்கப்பட்ட அல்லது கட்டளை ஆக்கப்பட்ட கூட்டத்தில் சமூகமாயிருந்து வாக்களிக்கும் உறுப்பினர்களின் பெரும்பான்மையொன்றினாலாதல் வேண்டும்.
- (vii) குழு அதன் தத்துவங்களைப் பிரயோகிக்கையில் பொலிஸ் மா அதிபரை அல்லது அவரது பிரதிநிதியைக் கலந்தாலோசித்தல் வேண்டும்.
- (viii) குழுவானது, அதன் அபிப்பிராயப்படி ஆணைக்குழுவால் தெளிவுபடுத்தப்பட வேண்டிய ஏதேனும் விடயத்தை ஆணைக்குழுவுக்கு ஆற்றுப்படுத்தலாம்.
- (ix) குழுவானது, ஆணைக்குழுவால் அதற்கு ஆற்றுப்படுத்தப்பட்ட எல்லா விடயங்களையும் கூடியவரை விரைவாகவும் தேவையற்ற தாமதமின்றியும் கையுதிர்ப்பதற்கு சகல முயற்சிகளையும் மேற்கொள்ளுதல் வேண்டும்.
- (x) ஆணைக்குழுவானது, குழு சீர்தூக்கிப்பார்த்தமைபற்றிய நடவடிக்கைப் பதிவேட்டினைக் கோருவதற்கும் பரிசீலனை செய்வதற்கும் அத்துடன் அவசியமாயின், தோதான மதியுரை வழங்குவதற்குமான உரிமையைத் தன்னகத்தே கொண்டிருக்கும்.

இரஞ்சித் அபேசூரிய,

தவிசாளர்,

தேசிய பொலிஸ் ஆணைக்குழு.

ஹொற்றுண்டா ரவர்,
3வது மாடி,
இல. 109, காலி வீதி,
கொழும்பு 3.
2005 நவம்பர் 10.

அட்டவணை

1. திரு. மகிந்த தர்மசிற்றி பந்துசேன
பொது நிர்வாகம், உள்நாட்டு, பெருந்தோட்ட
அமைச்சின் ஓய்வு பெற்ற செயலாளரும்
முன்னாள் இஸ்ரேயல் நாட்டுக்கு இலங்கையின்
தூதுவர்.
இல. 31/7B, காசல் வீதி, கொழும்பு 08.
2. திரு. சரத் குணதிலக
ஓய்வுபெற்ற மேல் நீதிமன்ற நீதிபதி,
குருகொட, போருதண்ட.
3. திரு. கே. கணபதிப்பிள்ளை
ஓய்வுபெற்ற மாவட்ட நீதிமன்ற நீதிபதி,
29, கெரன் இடம், களுபோவில, தெஹிவணை.

தலைவர்

உறுப்பினர்

உறுப்பினர்